

आगरा | शुक्रवार, 26 मार्च 2021

5

* Source: Brand Research Report, IBC 2018

छात्र-छात्राओं को दिया नृत्य का प्रशिक्षण

मांट। संस्कृति मंत्रालय की कला संस्कृति विकास योजना के अंतर्गत ब्रज लोक संस्कृति एवं सेवा संस्थान की सचिव ब्रज रत्न वंदनाश्री एवं उनके कलाकारों ने बृज आदर्श कन्या इंटर कॉलेज मांट के छात्र-छात्राओं को 15 दिवसीय नृत्य प्रशिक्षण दिया गया। नारी शक्ति मिशन पर आधारित छात्र-छात्राओं ने चित्रकला एवं भाषण प्रतियोगिता में भाग लिया। 20 कलाकारों ने वंदनाश्री सचिव के निर्देशन में 'फूलों की होली' एवं यमुना महारानी नमो नमः गीतों पर नृत्य का प्रदर्शन किया। मुख्य अतिथि कॉलेज के प्रबंधक पद्म सिंह शर्मा ने कार्यक्रम का शुभारंभ किया। विशिष्ट अतिथि प्रधानाचार्या बीना राय, अध्यक्ष धीरज लाल वर्मा व अन्य मौजूद थे। संवाद



विवि: अप्रैल के अंत तक मुख्य परीक्षाएं कराने की तैयारी आगरा। डॉ. भीमराव आंबेडकर विश्वविद्यालय प्रशासन की शैक्षणिक सत्र 2020-21 की मुख्य परीक्षाएं अप्रैल के अंत तक कराने की योजना है। उसी के अनुरूप तैयारियां की जा रही हैं। सत्र परीक्षाएं शुरू हो गई हैं। जो रह गई हैं वह दीक्षांत समारोह के बाद कराई जाएंगी। कुलपति प्रो. अशोक मित्तल का कहना है कि मुख्य परीक्षाएं अप्रैल के अंत तक शुरू कराने के संबंध में परीक्षा नियंत्रक को निर्देश दिए गए हैं। उसी के अनुरूप परीक्षा फॉर्म भरे जाने और प्रश्नपत्र तैयार किए जाने हैं। ब्यूरो